
ஜெபத்தைக் கேட்கும்

ஜெபத்தைக் கேட்கும் எங்கள் தேவா
ஜெபத்தில் வாஞ்சை தந்தருளும்
ஜெபத்திலே தரித்திருந்து
ஜெபத்தின் மேன்மை காணச் செய்யும்.

ஜெபமே ஜீவன், ஜெபம் ஜெயம்
ஜீவியத்திற்கு இதுவே சட்டம் (2)

ஊக்கத்துடனே ஓர் முகமாய்
வாக்குத்தத்ததைப் பெற்றுக்கொண்டு
நோக்கத்தை எல்லாம் நேர்மையாக்கி
கேட்கும்படி கிருபை செய்யும்

இடைவிடாமல் ஜெபம் செய்ய
இடையூரெல்லாம் நீக்கிவிடும்
சழைப்பில்லாமல் உந்தன் பாதம்
கடைசி மட்டும் காத்துக் கொள்வோம்

ஆகாத நோக்கம் சிந்தனையை
அகற்றும் எங்கள் நெஞ்சை விட்டு
பரிசுத்தமாக்கும் மனமெல்லாம்
வல்லமையோடே வேண்டிக்கொள்வோம்